

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ gītāmāhātmyam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ gītāmāhātmyam ॥

dharōvāca

*bhagavan paramēśāna bhaktiravyabhicāriṇī |
prārabdhaṃ bhujyamānasya kathaṃ bhavati hē prabhō || 1 ||*

śrī viṣṇuruvāca

*prārabdhaṃ bhujyamānō hi gītābhyāsarataḥ sadā |
sa muktaḥ sa sukhī lōkē karmaṇā nōpalipyatē || 2 ||*

*mahāpāpādipāpāni gītādhyānaṃ karōti cēt |
kvacitsparśaṃ na kurvanti nalinīdalamambuvat || 3 ||*

*gītāyāḥ pustakaṃ yatra yatra pāṭhaḥ pravartatē |
tatra sarvāṇi tīrthāṇi prayāgādīni tatra vai || 4 ||*

*sarvē dēvāśca ṛṣayō yōginaḥ pannagāśca yē |
gōpālā gōpikā vāpi nāradōddhavapārśadaiḥ || 5 ||*

*sahāyō jāyatē śīghraṃ yatra gītā pravartatē |
yatra gītāvicāraśca paṭhanaṃ pāṭhanaṃ śrutam |
tatrāhaṃ niścitaṃ pṛthvi nivasāmi sadaiva hi || 6 ||*

*gītāśrayē'haṃ tiṣṭhāmi gītā mē cōttamaṃ gr̥ham |
gītājñānamupāśritya trīnlōkānpālayāmyaham || 7 ||*

*gītā mē paramā vidyā brahmarūpā na saṃśayaḥ |
ardhamātrākṣarā nityā svānirvācyapadātmikā || 8 ||*

*cidānandēna kṛṣṇēna prōktā svamukhatō'rjunam |
vēdatrayī parānandā tattvārthajñānasamṃyutā || 9 ||*

*yō'sṭādaśajapō nityam narō niścalamānasah |
jñānasiddhiṃ sa labhatē tatō yāti param padam || 10 ||*

*pāṭhē samagrē'sampūrṇē tatō'rdham pāṭhamācarēt |
tadā gōdānajam puṇyam labhatē nātra saṃśayaḥ || 11 ||*

*tribhāgam paṭhamānastu gaṅgāsnānaphalam labhēt |
śaḍamśam japamānastu sōmayāgaphalam labhēt || 12 ||*

*ēkādhyaṃyam tu yō nityam paṭhatē bhaktisamṃyutaḥ |
rudralōkamavāpnōti gaṇō bhūtvā vasēcciram || 13 ||*

*adhyāyam ślōkapādam vā nityam yaḥ paṭhatē naraḥ |
sa yāti naratām yāvanmanvantaram vasundharē || 14 ||*

*gītāyāḥ ślōkadaśakam sapta pañca catuṣṭayam |
dvau trīnēkam tadardham vā ślōkānām yaḥ paṭhēnnaraḥ || 15 ||*

*candralōkamavāpnōti varṣāṇāmayutam dhruvam |
gītāpāṭhasamāyuktō mṛtō mānuṣatām vrajēt || 16 ||*

*gītābhyāsam punaḥ kṛtvā labhatē muktimuttamām |
gītētyuccārasamṃyuktō mriyamāṇō gatim labhēt || 17 ||*

*gītārthaśravaṇā'saktō mahāpāpayutō'pi vā |
vaikuṇṭham samavāpnōti viṣṇunā saha mōdatē || 18 ||*

*gītārtham dhyāyatē nityam kṛtvā karmāṇi bhūriśaḥ |
jīvanmuktaḥ sa vijñēyō dēhāntē paramam padam || 19 ||*

*gītāmāśritya bahavō bhūbhujō janakādayaḥ |
nirdhūtakalmaṣā lōkē gītā yātāḥ paraṃ padam || 20 ||*

*gītāyāḥ paṭhanam kṛtvā māhātmyam naiva yaḥ paṭhēt |
vr̥thā pāṭhō bhavēttasya śrama ēva hyudāhṛtaḥ || 21 ||*

*ētanmāhātmyasaṃyuktaṃ gītābhyāsaṃ karōti yaḥ |
sa tatphalamavāpnōti durlabhāṃ gatimāpnuyāt || 22 ||*

sūta uvāca

*māhātmyamētadgītāyā mayā prōkta sanātanam |
gītāntē ca paṭhēdyastu yaduktaṃ tatphalam labhēt || 23 ||*

|| iti gītāmāhātmyam samāptam ||